

32003D0072

L 26/84

IL-ĠURNAL UFFIĊJALI TAL-KOMUNITAJIET EWROPEJ

31.1.2003

ID-DEĊIŻJONI TAL-KUMMISSJONI

tat-30 ta' Jannar 2003

li temenda d-Deċiżjoni 2002/994/KE dwar ċerti miżuri protettivi rigward il-prodotti ta' oriġini minn animali mportati miċ-Ċina

(innotifikata taht id-dokument numru K (2003) 426)

(Test b'rilevanza għaż-ŻEE)

(2003/72/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 97/78/KE tat-18 ta' Diċembru 1997 li jippreskrivi l-prinċipji li jirregolaw l-organizzazzjoni ta' kontrolli veterinarji fuq prodotti li jidhlu fil-Komunità minn pajjiżi terzi ⁽¹⁾, u b'mod partikolari l-Artikolu 22(1) tiegħu,

Billi:

- (1) Wara l-iskoperta ta' residwi ta' mediċini veterinarji f'ċerti prodotti ta' oriġini minn animali importati miċ-Ċina, u n-nuqqasijiet identifikati matul zjara ta' spezzjoni f'dan il-pajjiż rigward ir-regolazzjoni ta' mediċini veterinarji u s-sistema ta' kontroll tar-residwu f'annimali hajjin u prodotti ta' annimali, il-Kummissjoni adottat id-Deċiżjoni 2002/69/KE tat-30 ta' Jannar 2002 dwar ċerti miżuri protettivi rigward prodotti ta' oriġini minn animali importati miċ-Ċina ⁽²⁾.
- (2) L-informazzjoni pprovduta mill-awtorità Ċiniża u r-riżultati favorevoli tal-kontrolli mwettqa minn Stati Membri ppermettew l-awtorizzazzjoni ta' importazzjoni ta' ċerti prodotti ta' oriġini minn animali miċ-Ċina permezz ta' modifikazzjonijiet diversi tad-Deċiżjoni 2002/69/KE. Dawn il-modifikazzjonijiet kienu kkonsolidati fid-Deċiżjoni tal-Kummissjoni 2002/994/KE ⁽³⁾.
- (3) Id-Deċiżjoni 2002/69/KE, kif emendata bid-Deċiżjoni 2002/933/KE ⁽⁴⁾, inkludiet flettijiet tas-Salamun (*Salmo salar*) ta' oriġini kemm selvaġġa kif ukoll minn akkwakultura bħala prodott awtorizzat li jkun importat

miċ-Ċina. Madankollu, dan il-prodott inżamm fl-Anness mad-Deċiżjoni 2002/994/KE mingħajr ma jispeċifika li ż-żewġ oriġini kienu awtorizzati. Għalhekk, l-Anness mad-Deċiżjoni 2002/994/KE għandu jkun emendat f'dan is-sens.

- (4) Il-miżuri li ttiprovdi għalihom din id-Deċiżjoni huma skond l-opinjoni tal-Kumitat Permanenti dwar il-Katina ta' l-Ikel u s-Sahha ta' l-Annimali,

ADOTTAT DIN ID-DEĊIŻJONI:

Artikolu 1

L-Anness mad-Deċiżjoni 2002/994/KE għandu jkun issostitwit bit-test fl-Anness ma' din id-Deċiżjoni.

Artikolu 2

Din id-Deċiżjoni għandha tapplika mit-3 ta' Frar 2003.

Artikolu 3

Dan id-Deċiżjoni hija indirizzata lill-Istati Membri.

Magħmula fi Brussel, fit-30 ta' Jannar 2003.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 24, tat-30.1.1998, pġ. 9.

⁽²⁾ ĠU L 30, tal-31.1.2002, pġ. 50.

⁽³⁾ ĠU L 348, tal-21.12.2002, pġ. 154.

⁽⁴⁾ ĠU L 324, tad-29.11.2002, pġ. 71.

ANNEX

"L-ANNEX I

Lista tal-Parti I ta' prodotti ta' origini ta' animali maħsuba għall-konsum uman jew użu ta' għalf ta' l-animali awtorizzata biex tkun importata fil-Komunità mingħajr ittestjar:

- prodotti tas-sajd, ħlief:
 - dawġ miħsuba minn akkwakultura, barra minn fletti ta' salamun ta' l-ispeċi *Salmo salar* li ssir referenza għalih hawn iktar 'l isfel,
 - sallur,
 - gambli barra minn dawġ maqbuda fl-Oċean Atlantiku kif issir referenza għalihom hawn iktar 'l isfel,
- fletti ta' salamun ta' l-ispeċi *Salmo salar*,
- il-gambli kollha maqbuda fl-Oċean Atlantiku, li ma jkunux għaddew minn xi preparazzjoni jew operazzjoni ta' proċessar barra minn iffriżar u ppakkjar fil-pakkeġġ finali tagħhom fuq il-baħar u sbarkati direttament fuq territorju tal-Komunità,
- ġelatina.

Lista tal-Parti II ta' prodotti ta' origini ta' animali maħsuba għall-konsum uman jew użu ta' għalf ta' l-animali awtorizzata biex tkun importata fil-Komunità, sugġetta għal test kimiku taħt il-kondizzjonijiet ta' l-Artikolu 3(2):

- *casings*,
- gambli ta' l-ilma helu ta' l-ispeċi *Procambrus clarkii* maqbuda f'ilmijiet helwin naturali b'operazzjonijiet ta' sajd,
- Surimi miħsuba minn prodotti tas-sajd awtorizzati fil-parti I.

Lista tal-Parti III ta' prodotti ta' origini ta' animali maħsuba għall-konsum uman jew użu ta' għalf ta' l-animali awtorizzata li tkun importata fil-Komunità, sugġetta għal test kimiku taħt il-kondizzjonijiet ta' l-Artikolu 3(2)."
